

(post data), sa iningles hay *P. S.* (post scriptum) ag sa inakeanón hay mahimo nga atong masueat it eaktud it mana kara: *P. A.* (pa apas). Kon do paapas hay may kaeawig hay dapat likawán do pag sugpon sa isaeáng ka sueát nga humán eon; dapat—ag maw do mayad—nga mag himo it bag-o o ibang sueát, eabut pa kon do gina padaehan hay takus katag anan. Kon daywa o eabaw sa daywa ro gina sueatán, do mayad hay balang isaeá sueatan ag indì pag pinsanon sanda tanán sa isaeáng ka sueát eabi pa gid kon sanda hay bukon naton it igbata nga masupog ag abyan.

## HUGPONG NGA XII

Mga sueondan suno sa katuyoan ku sueat.

Sarisari ro atong gina hangad, katuyoan ag do naga agda katon sa pag himo it isaeáng ka sueat, ngani ro sueat hay naga kaeaineain man do ngiean suno sa katuyoan ag balang isaea may mga dugalingon nga sueondan.

Kon naga pahayag it pag ábiabi o pag pakighueay sa kasadyahan.

Kon do tuyo sa pag sueát hay mawrá, himueatan nga di mag eawig it mayad, ag indì pag eaktan it ibáng bagay nga wa hieabut sa katuyoan. Tinguhaón nga ro mga hisaeá hay maeueot, masadya, hamuot ag maabiabihón: dapat isueat it dugalingon nga agi; bukot bagay nga isueat sa makinilya.